



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ១២៥ អនក្រ.បក

**អនុក្រឹត្យ**

**ស្តីពី**

**ការបង្កើតនាយកដ្ឋាននគរបាលទេសចរណ៍**

**នៃក្រសួងមហាផ្ទៃ**

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការ រៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយ ប្រើច្បាប់ ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី ២៤ ខែ មិនា ឆ្នាំ ១៩៩៦ ដែលប្រកាសអោយ ប្រើច្បាប់ ស្តីពីការបង្កើតក្រសួងទេសចរណ៍
- បានឃើញព្រះរាជក្រឹត្យលេខ នស/រកត ០២៩៥/១២ ចុះថ្ងៃទី ១៩ ខែ កុម្ភៈ ឆ្នាំ ១៩៩៥ ដែលប្រកាស អោយប្រើច្បាប់ស្តីពីការបង្កើតអាជ្ញាធរដើម្បីការពារមហិយដ្ឋាន និងរៀបចំតំបន់អង្គរ ហៅថា អាជ្ញាធរអប្សរា
- បានឃើញអនុក្រឹត្យលេខ ១៦ អនក្រ ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពីការរៀបចំ និងការប្រព្រឹត្តទៅ នៃ ក្រសួងមហាផ្ទៃ
- បានឃើញអនុក្រឹត្យលេខ ២៨ អនក្រ.បក ចុះថ្ងៃទី ២៣ ខែ ឧសភា ឆ្នាំ ២០០០ ស្តីពីការបង្កើតអាជ្ញាធរជាតិ ទេសចរណ៍កម្ពុជា
- បានឃើញអនុក្រឹត្យលេខ ៣៤ អនក្រ.បក ចុះថ្ងៃទី ០៥ ខែ សីហា ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅ នៃក្រសួងទេសចរណ៍
- យោងតាមសំណើរបស់សហរដ្ឋមន្ត្រីក្រសួងមហាផ្ទៃ

**សំរេច**  
**ជំពូកទី ១**  
**បទបញ្ញត្តិទូទៅ**

**មាត្រា ១:**

ត្រូវបានបង្កើតនាយកដ្ឋាននគរបាលទេសចរណ៍ ស្ថិតនៅក្រោមការគ្រប់គ្រងដឹកនាំផ្ទាល់ពីអគ្គនាយកដ្ឋាននគរបាលជាតិនៃក្រសួងមហាផ្ទៃ ។

ការបង្កើតនាយកដ្ឋាននេះ ក្នុងទិសដៅគាំទ្រការអភិវឌ្ឍន៍គោលនយោបាយទេសចរណ៍របស់រាជរដ្ឋាភិបាល ដើម្បីបង្កើនទំនុកចិត្ត និងសុវត្ថិភាពជូនភ្ញៀវទេសចរជាតិ និងអន្តរជាតិអោយបានល្អប្រសើរ ។

**ជំពូកទី ២**  
**អំពីរចនាសម្ព័ន្ធក្របក្រួត**

**មាត្រា ២:**

នាយកដ្ឋាននគរបាលទេសចរណ៍ ដឹកនាំដោយប្រធានមួយរូប និងមានអនុប្រធានមួយចំនួនជាជំនួយការ ។

**មាត្រា ៣:**

នាយកដ្ឋាននគរបាលទេសចរណ៍ មានការិយាល័យជំនាញមួយចំនួនជាចំណុះ ។

ការរៀបចំរចនាសម្ព័ន្ធ តួនាទីភារកិច្ច និងមន្ត្រីរបស់ការិយាល័យចំណុះនាយកដ្ឋាននគរបាលទេសចរណ៍ កំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ ។

**មាត្រា ៤:**

ឯកសណ្ឋាន និងផ្លាកសញ្ញារបស់នគរបាលទេសចរណ៍ កំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ ។

**ជំពូកទី ៣**  
**អំពីសមត្ថកិច្ច និងភារកិច្ច**

**មាត្រា ៥:**

នាយកដ្ឋាននគរបាលទេសចរណ៍ មានសមត្ថកិច្ចដូចខាងក្រោម :

- ១-ធ្វើទំនាក់ទំនងជាមួយស្ថានទូត ស្ថានតំណាង និងអង្គការអន្តរជាតិនានា ដើម្បីផ្តល់និងទទួលព័ត៌មាន ជុំវិញហេតុការណ៍ដែលពាក់ព័ន្ធដល់ភ្ញៀវទេសចរ ដោយសហការជាមួយក្រសួងការបរទេស និងសហប្រតិបត្តិការអន្តរជាតិ ដើម្បីចំណាត់ការអោយបានសមស្រប និងទាន់ពេលវេលាទៅតាមការកំណត់របស់ច្បាប់ ។

២-ករណីមានបទល្មើសជាក់ស្តែងក្នុងរង្វង់សមត្ថកិច្ចរបស់ខ្លួន មន្ត្រីនគរបាលទេសចរណ៍ត្រូវធ្វើអន្តរាគមន៍ ចំពោះបទល្មើសនោះទៅតាមនីតិវិធីជាធរមាន ។

៣-សហការជាមួយផ្នែកមានសមត្ថកិច្ចដើម្បីទប់ស្កាត់ ប្រឆាំងការជួញដូរគ្រឿងញៀន, ការជួញដូរមនុស្សពិសេស ស្ត្រី និងកុមារ ។

៤-សហការជាមួយសមត្ថកិច្ចពាក់ព័ន្ធ ដើម្បីបង្ការការពារឧប្បត្តិហេតុគ្រោះថ្នាក់ផ្សេងៗដែលអាចកើតឡើងជាយថាហេតុ ចំពោះភ្ញៀវទេសចរ ។

៥-សហការជាមួយសមត្ថកិច្ចពាក់ព័ន្ធដើម្បីអប់រំប្រជាពលរដ្ឋអោយយល់ដឹងអំពីនយោបាយទេសចរណ៍ជាតិ និងចេះស្មាតមន្តរូសរាយ រាក់ទាក់ ភ្ញៀវទេសចរ ។

៦-ទទួល និងធ្វើកំណត់ហេតុរាល់បណ្តឹង អំពីការបាត់ខ្លួន ការប៉ះពាល់រូបរាងកាយ អាយុជីវិត ផលប្រយោជន៍ ទ្រព្យសម្បត្តិ និងកិត្តិយសរបស់ភ្ញៀវទេសចរ ។

៧-សហការជាមួយអង្គភាពមានសមត្ថកិច្ចពាក់ព័ន្ធ ដើម្បីចូលរួមការពារបេតិកភណ្ឌវប្បធម៌ប្រវត្តិសាស្ត្រជាតិ ។

៨-សហការជាមួយមន្ទីរទេសចរណ៍ខេត្ត-ក្រុង អង្គភាពសមត្ថកិច្ចពាក់ព័ន្ធ និងអាជ្ញាធរដែនដីគ្រប់លំដាប់ថ្នាក់ ដើម្បីទទួលព័ត៌មានពីភ្ញៀវទេសចរដែលចូលមកធ្វើទស្សនកិច្ច ទេសចរណ៍ក្នុងតំបន់ភូមិសាស្ត្ររបស់ខ្លួន ។

មានសិទ្ធិចាត់តាំងនិងប្រើប្រាស់បណ្តាញយុវជនស្ម័គ្រចិត្ត ដើម្បីជំនួយការដល់ការការពារសន្តិសុខសុវត្ថិភាព ជូនភ្ញៀវនៅតំបន់ទេសចរណ៍ ។

**មេរៀន៖**

នាយកដ្ឋាននគរបាលទេសចរណ៍មានភារកិច្ចដូចខាងក្រោម :

១-លើកទិសដៅផែនការដឹកនាំបញ្ជាជំនាញនគរបាលទេសចរណ៍អនុវត្តភារកិច្ចថែរក្សាការពារសន្តិសុខសុវត្ថិភាព និងផ្តល់ព័ត៌មានអំពីគោលដៅទេសចរណ៍ជូនភ្ញៀវទេសចរជាតិ និងអន្តរជាតិតាមការកំណត់នៃច្បាប់ ។

២-អនុវត្តវិធានការមុខជំនាញ តាមគោលការណ៍ដឹកនាំរបស់ អគ្គនាយកដ្ឋាននគរបាលជាតិ និងក្រសួងមហាផ្ទៃ ។

៣-ចាត់វិធានការចាំបាច់នានា បង្ការទប់ស្កាត់ និងបង្ក្រាបអោយបានទាន់ពេលវេលារាល់សកម្មភាពផ្សេងៗ ដែលបង្កអោយប៉ះពាល់ដល់រូបរាងកាយ អាយុជីវិត ទ្រព្យសម្បត្តិ និងកិត្តិយសរបស់អ្នកទេសចរដោយគោរពឱ្យបាននូវសិទ្ធិមនុស្សជាមូលដ្ឋាន ។

៤-ផ្តល់ព័ត៌មានពិតនិងឥតលាក់លៀមជូនភ្ញៀវទេសចរ ។

៥-បោះទីតាំងប្រចាំការ ការពារ និងល្បួងតាមចំណុចដែលមានការប្រមូលផ្តុំភ្ញៀវទេសចរ ដើម្បីបង្ក លក្ខណៈងាយស្រួលក្នុងការផ្តល់ ទទួលព័ត៌មាន និងអន្តរាគមន៍ទាន់ពេលវេលា សំដៅធានាសុវត្ថិភាពដល់ភ្ញៀវទេសចរ ។

៦-ជួយសម្រួលដល់ការធ្វើដំណើររបស់ភ្ញៀវទេសចរលើទីតាំងវិនិយោគបែបបទរដ្ឋបាល បង្គុលកូណៈ ងាយស្រួល និងភាពកក់ក្តៅជឿទុកចិត្តដល់ភ្ញៀវទេសចរក្នុងអំឡុងពេលស្នាក់នៅ ជៀសវាងនូវកិច្ចប្រតិបត្តិខុសគ្នា និងរើសអើងជាតិសាសន៍ ។

៧-ធ្វើសេចក្តីរាយការណ៍ជាប្រចាំតាមការកំណត់ ឬជាបន្ទាន់អំពីសភាពការណ៍ ហេតុការណ៍ផ្សេងៗ ដែលពាក់ព័ន្ធដល់ការអនុវត្តភារកិច្ចរបស់ខ្លួនមកអគ្គនាយកដ្ឋាននគរបាលជាតិ នៃក្រសួងមហាផ្ទៃ ។

៨-ប្រតិបត្តិយ៉ាងម៉ឺងម៉ាត់ និងខ្ជាប់ខ្ជួននូវវិន័យរបស់នគរបាលជាតិ កសាងស្នាដៃ និងកិត្តិយសរបស់ នគរបាលទេសចរណ៍ ។

៩-ធ្វើការងារបុគ្គលិក រដ្ឋបាល ភស្តុភារ គណនេយ្យរបស់អង្គការខ្លួនតាមការកំណត់របស់ក្រសួង មហាផ្ទៃ ។

**ជំពូកទី ៤  
អំពីការកិច្ចអន្តរក្រសួង**

**មាត្រា ៧:**

១-ក្រសួងទេសចរណ៍ ត្រូវផ្តល់ឯកសារ សៀវភៅ ទស្សនាវដ្តី ព្រឹត្តិប័ត្រ ប័ណ្ណផ្គត់ ដល់មន្ត្រីនគរបាល ទេសចរណ៍ ដើម្បីសិក្សាស្រាវជ្រាវលើកំណត់ការយល់ដឹង អំពីវិស័យទេសចរណ៍ ។

២-អាជ្ញាធរជាតិទេសចរណ៍កម្ពុជា ក្រសួងទេសចរណ៍ អាជ្ញាធរអប្សរា សហការក្តីជាមួយផ្តល់សក្ខីភាព វិនិច្ឆ័យសំរាប់ជ្រើសរើសមន្ត្រីនគរបាលជាតិអោយស្របតាមលក្ខណៈសម្បត្តិជានគរបាលទេសចរណ៍ ។

៣-ក្រសួងមហាផ្ទៃ សហការជាមួយអាជ្ញាធរជាតិទេសចរណ៍កម្ពុជា ក្រសួងទេសចរណ៍ ក្រសួងវប្បធម៌ និងវិចិត្រសិល្បៈ អាជ្ញាធរអប្សរា ក្នុងការលើកកម្ពស់ផែនការហ្វឹកហ្វឺន បណ្តុះបណ្តាលអំពីមុខជំនាញ និងភាសា ដល់មន្ត្រីនគរបាលទេសចរណ៍ ។

៤-ក្រសួងមហាផ្ទៃ អាជ្ញាធរជាតិទេសចរណ៍កម្ពុជា ក្រសួងទេសចរណ៍ ធ្វើការសម្របសម្រួលនិងសហការគ្នា ដើម្បីរកថវិកាក្នុងការផ្គត់ផ្គង់ឧបករណ៍សំភារៈ និងមធ្យោបាយបំប្រែការងារ ដល់នាយកដ្ឋាននគរបាលទេសចរណ៍ ។

៥-ក្រសួងមហាផ្ទៃ សហការជាមួយអាជ្ញាធរជាតិទេសចរណ៍កម្ពុជា ក្រសួងទេសចរណ៍ អាជ្ញាធរអប្សរា យកចិត្តទុកដាក់លើកំណត់ការយល់ដឹងរបស់ប្រជាពលរដ្ឋ អំពីកាតព្វកិច្ច និងផលប្រយោជន៍នៃវិស័យទេសចរណ៍ ។

៦- ក្រសួងមហាផ្ទៃ និងអាជ្ញាធរជាតិទេសចរណ៍កម្ពុជាមានភារៈកិច្ចត្រួតពិនិត្យដំណើរការប្រព្រឹត្តទៅ នៃអង្គការនគរបាលទេសចរណ៍ប្រកបដោយប្រសិទ្ធភាពខ្ពស់សមស្របតាមធានានុក្រមរដ្ឋបាលនិងមុខជំនាញ ។

ក្រសួង ស្ថាប័ន និងអាជ្ញាធរមានសមត្ថកិច្ចពាក់ព័ន្ធ ត្រូវគាំទ្រ និងជំរុញការរៀបចំ និងការប្រព្រឹត្តទៅ នៃអង្គការនគរបាលទេសចរណ៍ឱ្យមានការវិវឌ្ឍន៍រីកចម្រើនស្របតាមគោលនយោបាយទេសចរណ៍ជាតិ ។

**មាត្រា ៨:**

ក្រសួងមហាផ្ទៃ មានសិទ្ធិស្នើសុំប្រាក់ឧបត្ថម្ភបន្ថែមដល់នាយកដ្ឋាននគរបាលទេសចរណ៍ ពីចំណូលដែលបាន មកពីវិស័យទេសចរណ៍ ពីក្រសួងសេដ្ឋកិច្ច និងហិរញ្ញវត្ថុ ។

**ជំពូកទី ៥**  
**អវសានបញ្ញត្តិ**


**មាត្រា ៩:**

បទបញ្ញត្តិទាំងឡាយណា ដែលមានខ្លឹមសារផ្ទុយពីអនុក្រឹត្យនេះ ត្រូវទុកជានិរាករណ៍ ។

**មាត្រា ១០:**

រដ្ឋមន្ត្រីទទួកបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី រដ្ឋលេខាធិការគ្រប់ក្រសួង អាជ្ញាធរ និងស្ថាប័នដែលពាក់ព័ន្ធ ត្រូវអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៥ ខែ ធ្នូ ឆ្នាំ ២០០១



**នាយករដ្ឋមន្ត្រី**

**ហ៊ុន សែន**

**ចំណេញជូន:**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា១០
- ឯកសារ - កាលប្បវត្តិ